



Sashen Hulda da Jama'a, na Ofishin Jakadancin Kasar Amirkha, a Nijeriya  
Lamba 1075, Titin Diplomatic Drive, Babban Birnin Abuja,  
Wayar Tarho: 09-461-4000. Yanar-gizo <http://nigeria.usembassy.gov>

Sanarwa

*8 ga watan Afrilun 2014  
Abuja, Nijeriya*

## Ziyarar Ambasada James Entwistle Zuwa Makurdi

Ranar 8 ga watan Afrilun 2014, Jakadan Kasar Amirkha, Ambasada James F. Entwistle, ya kai ziyarar farko zuwa garin Makurdi, babban birnin Jihar Binuwai. Ziyarar, wani bangare ne, na ci gaba da rangadin arewacin Nijeriya, domin saduwa da jama'a, da sanin wadsansu abubuwa game da al'amurran da suka shafi tsaro, a yankin, da kuma bayyana manufar Kasar Amirkha game da gudanar da zabe cikin lumana, da kyakkyawan shugabanci da inganta samar da dama da kuma kyautata makomar Nijeriya.

A lokacin tattakin, Ambasada Entwistle ya kai ziyarar ban girma ga Gwamna Gabriel Suswan, ya kuma sadu da shugabannin addinai da jama'a. Har ila yau, ya kai ziyarar ban girma ga Mataimakin Shugaban Jami'ar Jihar Binuwai, ya kuma tantauna da daliban jami'ar.

A cikin furucin da ya yi, lokacin da yake saduwa da su, Ambasada Entwistle ya jadadda muhimmancin dangantakar dake tsakanin Nijeriya da Amirkha, a fannonin ciniki da tattalin arziki da harkokin mulkin demokradiya da kuma fawance kan harkokin tsaro, da kuma inganta martabobin harkokin ilmi da kiwon lafiya. Ya ce, zaben shekarar 2015, wata gagarumar jarrabawa ce ga Nijeriya, ya kuma roki 'yan siyasa, da manema labaru da sauran 'yan Nijeriya, da su d'auki alkawarin "cewar ba za su goyi baya, ko bayar da shawara, ko hakure wa tayar da hankali ba, a lokacin zabubukan da kuma bayansu."

Ya ce, Kasar Amirkha za ta matukar goyon bayan fokarin Nijeriya, amma, ba za ta ce wa Nijeriya ga abinda ya kamata ta yi ba.

Jakadan ya ci gaba da cewa, "Nijeriya na da albarkatu. Kuma ya kamata bambancinku ya zama wata hanyar kara ma ku karfi, amma, ba tashin hankali ba. Dole mutane su koyi yadda ake zama da hakurewa da juna. Tahirin zaman duniya ya nuna cewa, babu kasar dake samun ci gaba, muddin jama'arta ba su zama da juna lafiya."

Ya ce, bisa ga gagarumar al'adar Arewa, ta hakuri da bambancin addini, Kasar Amirkha za ta goyi bayan duk wani fokari, na inganta hakuri da juna, da taimaka wa gwamnati da fungiyoyin

al'umma, wajen inganta nuna gaskiya da adalci, da karfafa wa kafofin watsa labaru gwiwa, da kuma tallafa wa kanana da manyan zabubuka.

Ambasada Entwistle ya kuma ziyarci ayyukan agaji na gwamnatin Kasar Amirka, dangane da harkokin kiwon lafiya da noma, a garin Makurdi. Ya kuma fahimci irin nasarorin da kokarin taimakon hukumar USAID samu kan harkokin kula da cutar kanjamau, a babbani asibitin yankin North Bank, dake garin na Makurdi. Har ila yau, ya ga irin ci gabon da aka samu, da kuma nasarar noman shinkafar da ake sarrafawa, a masana'antar sarrafa shinkafa ta MIKAP, da aikin MARKETS, na hukumar ta USAID ke taimaka wa, da kuma kwarin gwiwar sarrafa shinkafar da kasuwancinta, a Jihar Binuwai.

Jakadan ya kuma ziyarci jihohin Nasarawa da Filato, a wani bangare, na rangadin da ya kai, a yankin Tsakiyar Nijeriya.